

EŻAMIJET ANNWALI TA' L-ISKEJJEL SEKONDARJI 2004

Taqsimata ta' l-Assessjar Edukattiv - Diviżjoni ta' l-Edukazzjoni

IR-RABA' KLASSI

MALTI

HIN: Saghtejn

Isem: _____

Klassi: _____

1. Wieġeb il-mistoqsijiet kollha kif mitlub.
2. Ortografija, punteġġjatura, sintassi, ideat u preżentazzjoni tajbin jghinuk biex tikseb riżultati aħjar.

GHALL-UŻU TAL-GHALLIEMA

SKEMA TA' MARKI

Mistoqsija	A	B	C	D	E	F	G	Total
Marki	10	20	4	10	6	30	20	100
Marki ta' l-istudent/a								

KUMMENTI

TEST GHALL-ISTHARRIĠ

Aqra sewwa din is-silta u wieġeb il-mistoqsijiet dwarha.

Sena Ewropea tal-Persuni b'Diżabilità



L-Unjoni Ewropea ddikjarat is-sena 2003 bħala s-Sena Ewropea tal-Persuni b'Diżabilità u stiednet lill-membri tagħha u lill-pajjiżi applikanti biex jiehdu l-miżuri kollha halli din is-sena tilhaq l-ghanijiet li għalihom qiegħda ssir. (*par. 1*)

Persuna b'diżabilità hija persuna li għandha xi nuqqas fiżiku jew mentali li jillimita xi funzjoni vitali tagħha. Per eżempju, min ikun nieqes mid-dawl, jew mis-smiġħ, jew ikollu xi anormalità fiżika jew mentali, huwa meqjus bħala persuna b'diżabilità. Persuna b'diżabilità tista' titwieled hekk jew inkella ssir hekk maż-żmien minħabba xi marda jew xi inċident. (*par. 2*)

Matul dawn l-aħħar tletin sena rajna iżjed titjib sostanzjali fil-kwalità tal-ħajja tal-persuni b'diżabilità. Minkejja dan il-fatt għadhom jeżistu fostna ħafna individwi li jaħbu d-diżabilità tagħhom, ta' wliedhom, jew ta' xi membru ieħor tal-familja tagħhom. Forsi dan jiġri minħabba l-biża', il-mistħija jew l-istigma li dawn iħossu li għadhom assoċjati mad-diżabilità. (*par. 3*)

F'pajjiżna l-pijunier li ħadem kemm felaħ biex titneħħa din l-istigma dwar il-persuni b'diżabilità u li fetaħ id-Dar tal-Providenza biex dawn il-persuni ma jibqgħux mohbija anzi jingħataw l-għajjnuna li jinħtieġu, kien il-mibki Mons. Mikiel Azzopardi. Mindu huwa beda l-ħidma tiegħu fis-snin 60 sa llum, sar ħafna progress. Inħolqu għadd ta' għaqdiet tal-persuni b'diżabilità, inħolqot il-Kummissjoni Nazzjonali Persuni b'Diżabilità, u għaddiet il-liġi dwar Opportunitajiet Indaqs li l-ghan tagħha huwa li tagħti lil persuni b'diżabilità l-istess drittijiet li jgawdi kull ċittadin ieħor fil-qasam soċjali, edukattiv, rikreattiv u dak tax-xogħol. (*par. 4*)

(Addattat minn *Familjakana*, Frar 2003)

A. FEHIM IT-TEST

(10 marki)

1. Min iddikjara s-sena 2003 bħala s-Sena Ewropea tal-Persuni b'Diżabilità? (*par. 1*)
_____ (marka)
2. X'kellhom jagħmlu l-pajjiżi membri u l-pajjiżi applikanti matul din is-sena? (*par. 1*)

_____ (marka)
3. Min hu meqjus bħala persuna b'diżabilità? (*par. 2*)
_____ (marka)
4. Agħti eżempju ta' bniedem meqjus bħala persuna b'diżabilità. (*par. 2*)
_____ (marka)
5. X'għara matul l-aħħar tletin sena f'Malta fil-qasam tal-persuni b'diżabilità? (*par. 3*)
_____ (marka)
6. Kif nafu li dan it-tibdil ma laqatx lil kulhadd? (*par. 3*)

_____ (marka)
7. Min kien dak il-Malti li ħadem bi sħiħ favur il-persuni b'diżabilità? (*par. 4*)
_____ (marka)
8. Semmi żewġ affarijiet li għamel dan il-bniedem għal dawn il-persuni. (*par. 4*)
(a) _____
(b) _____ (2 marki)
9. X'inhu l-iskop tal-Kummissjoni għal Opportunitajiet Indaqs? (*par. 4*)

_____ (marka)

GRAMMATIKA U MORFOLOĠIJA

1. Il-verb **titwieled** (*par. 2*) hu verb tas-**sitt forma**. Ta' liema forma huma l-verbi li ġejjin: (a) **kisser** - _____ forma; (b) **bierek** - _____ forma. (2 marki)

2. Agħmel (**X**) fejn it-tajba:
 Il-verb '**ihossu**' (*par. 3*) hu verb: (a) shiħ ____ ; (b) dgħajjef ____ ; (ċ) trux ____ . (marka)

3. Imla bil-**particċipju passiv** skond il-verb li għandek hdejn il-vojt. (Ara l-eżempju.)
 - (a) Dari, bniedem b'diżabilità kien bniedem ***minsi*** (nesa) mis-soċjetà.
 - (b) Is-sena 2003 kienet _____ (iddedika) lill-persuni b'diżabilità.
 - (ċ) Id-Dar tal-Providenza hi _____ (haseb) biex tilqa' fiha persuni b'diżabilità.
 - (d) Mons. Mikiel Azzopardi baqa' _____ (għaraf) għall-qalb tajba tiegħu. (3 marki)

4. Uri x'tip ta' **avverbji** huma dawn li ġejjin:
 hekk (*par. 2*), iżjed (*par. 3*), illum (*par. 4*)

L-Avverbju	X'tip hu
(i)	Dan hu avverbju li juri zmien .
(ii)	Dan hu avverbju li juri mod .
(iii)	Dan hu avverbju li juri kwantità .



(3 marki)

- 5 Sib minn **paragrafu 3** dawn li ġejjin, u iktib fil-kaxxa l-vojt:

(a) partiċella marbuta ma' l-artiklu	
(b) partiċella mqassra	
(ċ) verb irregolari	

(3 marki)

LESSIKU / VOKABULARJU

6. Agħti kelma oħra flok: (a) **persuni** (*par. 1*) - _____
(b) **ghanijiet** (*par. 2*) - _____ (2 marki)
7. Sib mit-tielet paragrafu kelma li tfisser **timbru** : _____ (marka)
8. Immarka (X) fejn meħtieġ. (marka)
Il-kelma **membri** (*par. 1*) hi ta' nisel:
(a) Semitiku____ , (b) Rumanz____ , (c) Anglo-Sassonu____ .



ANALIŻI TESTWALI

9. Il-pronom **hom** fil-kelma **ghalihom** (*par. 1*) qed jirreferi għall- _____ (marka)
10. Il-kelma **tieghu** (*par. 4*) għal min qed tirreferi ? _____ (marka)

SINTASSI

11. Ikteb din is-sentenza mod ieħor bla ma tiddel it-tifsira tagħha.
Bniedem li hadem bi sħiħ għall-persuni b'diżabilità kien Mons. Mikiel Azzopardi.

Mons Mikiel Azzopardi _____
_____. (2 marki)

Ċ. L-ASPETT SIMBOLIKU FL-ISFOND LINGWISTIKU POPOLARI	(4 marki)
---	-----------

IDJOMI U QWIEL

(i) Fisser fi kliemk dawn il-qwiel

- (a) Aħjar bl-aptit inkella bit-tabib: _____
- (b) Il-mistoqsija oħt il-għerf: _____

(ii) Sib żewġ idjomi minn dawn is-sentenzi u iktibhom fil-kaxxi ta' taht.

Clint kien raġel ibiġh is-saħħa, imma ha riħ u marad. Oħroġ il-għaġeb, tajjar flusu kollha imma ma fieq x u saħħtu baqgħet sejra lura sa spiċċa biex mar id-dinja l-oħra.

(a)	(b)
-----	-----

D. HILJET FIL-MALTI KOMUNIKATTIV

(10 marki)

Aghżel wahda minn (a) u (b) u iktab madwar 60 kelma.

(a) Il-kunsill lokali ta' Hal Muxi qiegħed iniedi partita futbol bejn it-tim tar-raħal u dak ta' Hal Dwin biex jingabru l-flus għal Dar il-Kenn, dar fejn jgħixu numru ta' persuni b'diżabilità. Bħala segretarju / segretarja tal-kunsill, int intlabt biex tikteb avviz għall-gazzetti. Tinsiex issemmi l-post, id-data u l-ħin li fihom se ssir l-attività.

JEW

(b) Peter il-Mango, sieħeb Simon ir-Raggae, kien inqabad bid-drogi wkoll. Il-Maġistrat Borg Bonnici kien ikkundannah jagħmel xahar xogħol volontarju f'Dar il-Kenn ta' Hal Muxi. Bħala s-segretarju / segretarja ta' Dar il-Kenn, int ġejt mitlub/a tikteb rapport dwar il-ħidma ta' Peter il-Mango f'din id-dar.



E. TIFTIX - TRAWWIM KULTURALI

(6 marki)

Iktab **6 punti** dwar xi tiftix li għamilt fil-proġett **L-Oqsma tal-Gherf tal-Kultura Maltija**.

✎ _____

✎ _____

✎ _____

✎ _____

✎ _____

✎ _____

(i) QAWSALLA : Il-Familja

Sentiment

Ibki binti,
 ħa nerfgħek u nħaddnek
 u ngħannqek u nfissdek,
 immellsek u nbennek.

Ibki, binti,
 biex tfisser trid tiekol
 u tixrob,
 u tilgħab bil-pupa
 jew tgħidli qed tibza'
 mid-dlam u mill-ġganti.

Għad tikber u tibki dmugh iehor
 ta' waħx u ta' diqa
 fis-skiet ta' dinjietek

bla ħadd min ifarrġek
 u jħaddnek u jgħannqek
 u jmellsek u jbennek.

**PHILIP SCIBERRAS**

1. Immarka (X) fejn ir-risposta t-tajba. L-ewwel strofa ta' din il-poeżija tissejjaħ:

(a) terzina _____, (b) kwartina _____, jew (ċ) ottava _____ (marka)

2. Sib metafora mit-tielet strofa: _____ (marka)

3. X'jissejjaħ il-vers li bih hi mibnija l-aħħar strofa? _____ (marka)

4. Ikteb fi kliem dak li qiegħed jgħid il-poeta f'din il-poeżija.

(3 marki)

(ii) QAWSALLA : Il-Protesta

(14-il marka)

Il-poeżiji *Jum ir-Rebħ* ta' Rużar Briffa u *San Niklaw* ta' Joe Friggieri, u s-siltiet *Ir-Ribelli* ta' Joe J. Camilleri u *Malta Ġenna ta' l-Art* ta' Ġużè Ellul Mercer kollha qegħdin jipprotestaw kontra xi ħaġa. Aghżel **tnejn** u ikteb madwar **30 kelma** fuq il-protesta li turi kull waħda minnhom.

(a) _____

_____ (7 marki)

(b) _____

_____ (7 marki)

(iii) PROŻA / DRAMM

(10 marki)

Aghżel **wahda biss** u ikteb daqs **60 kelma** dwarha fuq karta separata.

1. Iddeskrivi fi kliemk kif kien l-isqaq li fih kienu jghixu l-karattri tar-rumanz **L-Isqaq** ta' Ġużè Chetcuti.
2. Spigolò, Romilda, Stejfen, omm Stejfen, Menu u l-Konti huma wħud mill-karattri li għexu fl-isqaq. Aghżel tnejn minn dawn u tkellem dwarhom.
3. Fid-dramm **Satira**, l-astronomu fl-aħħar isir bekkamort li jidfen il-mejtin. Għid kif u għaliex isehħ dan.
4. Xi jrid jurina Oreste Calleja bil-karattri tal-bidillu u ta' l-iskrivan fid-dramm **Satira**?

Ġ. KOMPONIMENT

(20 marka)

Aghżel **wiehed** u ikteb madwar **300 kelma** fuq karta separata.

1. Il-persuna b'dizabilità hi persuna daqs haddieħor. Ikkummenta.
2. X'nixtieq li jsir fir-raħal jew fil-belt fejn ngħix biex il-ħajja tal-persuni b'dizabilità tkun aktar faċli għalihom.
3. Qalulna li fil-klassi tagħna kien/kienet ġej/ja student/a ġdid/a. Sibna li kien/et f'siġġu tar-roti. Irrakkonta x'għara.
4. Dakinhar, allaħares ma kontx hemm, nagħti daqqa t'id.
5. Għaqda li nagħmel parti minnha jew li nixtieq insir membru tagħha.